

**പതിമൂന്നാം കേരള നിയമസഭ
എട്ടാം സമ്മേളനം**

നക്ഷത്രചിഹ്നമിടാത്ത
ചോദ്യം നമ്പർ: 989.

20.03.2013-ലെ മറുപടിയിൽ

ആലപ്പുഴ ജില്ലയിലെ സർക്യൂട്ട് ടൂറിസം പദ്ധതി.

ചോദ്യം

ഉത്തരം

ശ്രീ. എ.എം. ആരിഫ്

ശ്രീ.എ.പി.അനിൽകുമാർ
(ബഹു. പട്ടികജാതി-പിന്നോക്ക സമുദായ
ക്ഷേമവും വിനോദസഞ്ചാരവും
വകുപ്പു മന്ത്രി)

(എ) എൽ.ഡി.എഫ് സർക്കാരിന്റെ കാലത്ത് തയ്യാറാക്കിയ ആലപ്പുഴ ജില്ലയിലെ സർക്യൂട്ട് ടൂറിസം പദ്ധതിയുടെ പ്രൊപ്പോസൽ എന്നാണ് കേന്ദ്ര സർക്കാരിന് സമർപ്പിച്ചത്;

(എ) ആലപ്പുഴ മാസ്റ്റർപ്ലാൻ കേന്ദ്രസർക്കാരിന് നൽകുന്നതിനുള്ള വിശദമായ പ്രോജക്ട് റിപ്പോർട്ട് ഈ സർക്കാരിന്റെ കാലത്താണ് തയ്യാറാക്കിയത്. 30.08.2011-നാണ് ഈ മെഗാ ടൂറിസം സർക്യൂട്ട് പദ്ധതിയുടെ വിശദമായ പ്രോജക്ട് റിപ്പോർട്ട് അംഗീകാരത്തിനായി കേന്ദ്ര സർക്കാരിന് സമർപ്പിച്ചത്.

(ബി) ഇതിൽ ഏതൊക്കെ പദ്ധതികൾ ക്കാണ് അനുമതി ലഭിച്ചിട്ടുള്ളതെന്നും എത്ര തുക വീതമാണ് ലഭിച്ചിട്ടുള്ളതെന്നും എന്നാണ് അനുമതി ലഭിച്ചിട്ടുള്ളതെന്നും വ്യക്തമാക്കാമോ;

(ബി) 72 കോടി രൂപ വരുന്ന ഒന്നാം ഘട്ട ആലപ്പുഴ മെഗാ ടൂറിസം സർക്യൂട്ട് പദ്ധതിക്ക് കേന്ദ്ര സർക്കാരിന്റെ ഔദ്യോഗിക അംഗീകാരം ലഭിച്ചത് 31.03.2013-നാണ്. 47.63 കോടി രൂപയുടെ കേന്ദ്ര ധനസഹായം ലഭിച്ച പദ്ധതിയിൽ ഉൾപ്പെടുത്തിയിട്ടുള്ള വിവിധ പദ്ധതികളും അനുവദിച്ച തുകയും സംബന്ധിച്ച വിവരങ്ങൾ അനുബന്ധമായി ചേർത്തിട്ടുണ്ട്.

(സി) ഏതെല്ലാം ഏജൻസികളാണ് പ്രസ്തുത പ്രവർത്തികളുടെ നിർമ്മാണം ഏറ്റെടുത്തിരിക്കുന്നത്;


(സി) സംസ്ഥാന സർക്കാർ ഭരണാനുമതി നൽകുന്ന മുറയ്ക്ക് മാത്രമേ പ്രവൃത്തികൾ ഏതെല്ലാം ഏജൻസികളെയാണ് ഏൽപ്പിയ്ക്കേണ്ടതെന്ന് തീരുമാനിക്കുകയുള്ളൂ.

(ഡി) അംഗീകരിച്ച പ്രവൃത്തികളുടെ പ്ലാൻ, എസ്റ്റിമേറ്റ്, കളർ ഡ്രോയിംഗ്സ് എന്നിവയുടെ പകർപ്പുകൾ ലഭ്യമാക്കുമോ;

(ഡി) അംഗീകരിച്ച പ്രവൃത്തികളുടെ വിശദമായ പ്ലാനും, എസ്റ്റിമേറ്റും, കളർ ഡ്രോയിംഗ്സുകളും തയ്യാറാക്കി വരുന്ന തേയുള്ളൂ.

(ഇ) പ്രസ്തുത പ്രവൃത്തികൾ എന്നേക്ക് ആരംഭിക്കുവാനാണ് ഉദ്ദേശിക്കുന്നത്?

(ഇ) ഓഗസ്റ്റ് മാസത്തോടെ പദ്ധതികളുടെ നിർമ്മാണ പ്രവർത്തനം ആരംഭിക്കുന്നതിന് കഴിയുമെന്ന് പ്രതീക്ഷിക്കുന്നു.


സെക്ഷൻ ഓഫീസർ